





दिल्ली में वित्त मंत्रियों के साथ प्री-बजट बैठक में उप मुख्यमंत्री ने रखा पक्ष

# सिंहस्थ 2028: 20 हजार करोड़ का विशेष पैकेज मांगा

दैनिक अवन्तिका ▶ उज्जैन


2028 में उज्जैन में होने वाले सिंहस्थ के लिए मप्र सरकार ने केंद्र से 20 हजार करोड़ रुपए का विशेष पैकेज मांगा है। यह मांग केंद्रीय वित्त मंत्री निर्मला सीतारमण के साथ हुई बैठक में रखी गई। यह बैठक शनिवार को नई दिल्ली में राज्यों और केंद्र शासित प्रदेशों के वित्त मंत्रियों की प्री-बजट मीटिंग में हुई।

मप्र के वित्त मंत्री जगदीश देवड़ा ने बताया कि सिंहस्थ में 5 करोड़ से अधिक श्रद्धालुओं के आने की संभावना है। उनकी सुविधा के लिए सड़कें, पुल-पुलिया, क्षिप्रा नदी पर पक्के घाट, ठहरने के स्थल और अस्पताल विकसित किए जा रहे हैं।

फिलहाल 20 हजार करोड़ से अधिक के अधोसंरचना कार्य स्वीकृत हो चुके हैं। केंद्र से विशेष पैकेज मिलने पर ये काम और बेहतर तथा तेजी से पूरे हो सकेंगे।

मप्र ने कहा कि 15वें वित्त आयोग ने राज्य का जीएसडीपी 16.94 लाख करोड़ आंका है, जबकि केंद्र कर्ज सीमा के लिए 15.44 लाख करोड़ मानता है। आयोग के आंकड़े मानने पर मप्र 4500 करोड़ अधिक कर्ज ले सकेगा।

वित्त मंत्री ने बताया कि सरकार लगातार विकास कार्यों पर खर्च बढ़ा रही है। 2024-25 में पूंजीगत व्यय 67,441 करोड़ रहा, जो 2023-24 के 56,539 करोड़ रुपए से 19% अधिक है। इसी तरह 2025-26 में पूंजीगत खर्च 82,513 करोड़ रुपए रहने का अनुमान है, जो पिछले वर्ष से 22% ज्यादा है। इससे साफ है कि सरकार बुनियादी ढांचे पर निवेश बढ़ा रही है।



अधिक है। इसी तरह 2025-26 में पूंजीगत खर्च 82,513 करोड़ रुपए रहने का अनुमान है, जो पिछले वर्ष से 22% ज्यादा है। इससे साफ है कि सरकार बुनियादी ढांचे पर निवेश बढ़ा रही है।

सिंहस्थ 2028 हेतु 20 हजार करोड़ विशेष पैकेज मांगा

केंद्रीय वित्त मंत्री की प्री-बजट बैठक में मांग रखी

उज्जैन में सड़क, घाट, पुल, ठहराव सुविधाएं विकसित

ऋण लेने के लिए प्रदेश की जीडीपी की सीमा बढ़ाएं

जगदीश देवड़ा ने बैठक में कहा कि भारत सरकार द्वारा ऋण प्राप्त करने की सीमा की गणना के लिए प्रदेश का सकल राज्य घरेलू उत्पाद (जीएसडीपी) 15 लाख 44 हजार 141 करोड़ रुपये मान्य किया जा रहा है। ऋण प्राप्त करने की सीमा सकल राज्य घरेलू उत्पाद 16 लाख 94 हजार 477 करोड़ रुपये के मान से की जानी चाहिए। उन्होंने कहा कि ऋण सीमा के निर्धारण के लिए 15वें वित्त आयोग द्वारा बताई गई गणना प्रक्रिया के अनुसार ही प्रदेश का जीएसडीपी मान्य की जाए।

औसत वार्षिक वृद्धि दर 10 प्रतिशत से अधिक

देवड़ा ने कहा कि भारत को सभी क्षेत्रों में विकसित करने के लिए बनाई गई नीतियों और कार्यक्रमों में मध्य प्रदेश अपनी पूरी क्षमता से योगदान देगा। उन्होंने वित्तीय वर्ष 2026-27 के बजट में मध्य प्रदेश के संदर्भ में सकल घरेलू उत्पाद की गणना, वस्तु एवं सेवा कर आदि के बारे केंद्रीय वित्त मंत्री को प्रदेश की स्थिति बताई। कहा, राज्य के सकल घरेलू उत्पाद की औसत वार्षिक वृद्धि दर 10 प्रतिशत से अधिक बनी हुई है। पूंजीगत कार्यों के लिए वर्ष 2026-27 के बजट में राशि बढ़ाने की भी मांग भी उन्होंने रखी।

## न्यूज़ ब्रीफ

मध्य प्रदेश ज्ञान सभा का आयोजन इंदौर में होगा

उज्जैन। शिक्षा संस्कृति उत्थान न्यास, नई दिल्ली द्वारा आगामी 28इ 29 जनवरी को इंदौर में मध्य प्रदेश ज्ञान सभा का आयोजन किया जा रहा है। राष्ट्रीय शिक्षा नीति क्रियान्वयन संभावनाएं एवं चुनौतियां विषय पर मध्य प्रदेश ज्ञान सभा का आयोजन श्री वैष्णव विद्यापीठ विश्वविद्यालय, इंदौर एवं मध्य प्रदेश निजी विश्वविद्यालय विनियामक आयोग ,भोपाल के संयुक्त तत्वावधान में होगा । यह जानकारी देते हुए न्यास के क्षेत्रीय संयोजक प्रचार प्रसार डॉ जफर महमूद ने बताया कि श्री वैष्णव विद्यापीठ विश्वविद्यालय परिसर राज मोहल्ला में आयोजित दो दिवसीय मध्य प्रदेश ज्ञानसभा के शुभारंभ कार्यक्रम में मुख्य अतिथि के रूप में राष्ट्रीय स्वयंसेवक संघ के अखिल भारतीय कार्यकारिणी सदस्य डॉ मनमोहन वैध उपस्थित रहेंगे। ज्ञान सभा का प्रथम दिवस मध्यप्रदेश में विद्यालयीन शिक्षा पर केंद्रित रहेगा। राष्ट्रीय शिक्षा नीति के क्रियान्वयन, कौशल आधारित शिक्षण,विकसित भारत के परिप्लक्ष में विद्यालयीन शिक्षक विद्यार्थी , पालक और समाज की भूमिका , तथा शिक्षा में मातृभाषा के समावेश पर मंथन होगा। ज्ञानसभा के दूसरे दिवस मध्य प्रदेश के विश्वविद्यालयों , महाविद्यालयों एवं उच्च शिक्षा संस्थानों में राष्ट्रीय शिक्षा नीति के क्रियान्वयन , उच्च शिक्षा में अनुसंधान नवाचार एवं उद्यमिता, वैश्विक प्रतिस्पर्धा हेतु छात्र तैयारी एवं उच्च शिक्षा को व्यावहारिक एवं व्यवसायिक स्वरूप प्रदान करना विषय पर विचार विमर्श किया जाएगा। मध्य प्रदेश ज्ञानसभा के मुख्य संरक्षक के रूप में शिक्षा संस्कृति उत्थान न्यास के राष्ट्रीय सचिव डॉ अतुल कोठारी, श्री वैष्णव विद्यापीठ विश्वविद्यालय के कुलाधिपति पुरुषोत्तम दास पसारी, मध्य प्रदेश निजी विश्वविद्यालय विनियामक आयोग भोपाल के सभापति प्रो खेमसिंह डडेरिया का सानिध्य प्राप्त रहेगा।

संकल्प से समाधान अभियान 12 जनवरी से 31 मार्च तक चलाया जाएगा

उज्जैन। सुशासन और विकसित मध्यप्रदेश के लक्ष्य को साकार करने के लिए एक महत्वपूर्ण पहल के रूप में संकल्प से समाधान अभियान आगामी 12 जनवरी (राष्ट्रीय युवा दिवस) से प्रारंभ होकर 31 मार्च तक पूरे प्रदेश के ग्रामीण एवं शहरी क्षेत्रों में संचालित किया जाएगा। इस अभियान का मुख्य उद्देश्य भारत सरकार एवं राज्य शासन की विभिन्न हितग्राहीमूलक योजनाओं तथा सेवाओं का समयबद्ध और प्रभावी तरीके से पात्र लाभार्थियों तक पहुंचाना है। मुख्यमंत्री डॉ. मोहन यादव के नेतृत्व में यह अभियान मिशन मोड में चलाया जाएगा, ताकि गांव, गरीब, किसान, युवा, महिलाएं और सभी वर्ग आत्मनिर्भर, सशक्त एवं समृद्ध बन सकें। अभियान को चार चरणों में विभाजित किया गया है,

प्रथम चरण ( 12 जनवरी से 15 फरवरी ) में ग्राम पंचायत/नगरीय वार्ड स्तर पर समितियां गठित कर घर-घर जाकर या शिविरों के माध्यम से आवेदन/शिकायतें एकत्र की जाएंगी। ये आवेदन उठ हेल्पलाइन पोर्टल पर दर्ज किए जाएंगे। द्वितीय चरण (16 फरवरी से 16 मार्च 2026) में क्लस्टर/जोन स्तर पर शिविर आयोजित कर प्राप्त आवेदनों का निराकरण किया जाएगा। तहसीलदार, नायब तहसीलदार, मुख्य कार्यपालन अधिकारी आदि इसके नोडल अधिकारी होंगे। तृतीय चरण (16 मार्च से 26 मार्च 2026) में विकासखंड/ब्लॉक स्तर पर शेष आवेदनों का समाधान। जहां नगर पालिका/पंचायत साथ हों, वहां संयुक्त शिविर लगाए जाएंगे।

महाकाल के दरबार पहुंचीं अभिनेत्री शिल्पा और शमिता शेट्टी

# बाबा महाकाल ने बुलाया और मैं दौड़ी चली आई..

दैनिक अवन्तिका ▶ उज्जैन

प्रसिद्ध फिल्म अभिनेत्री शिल्पा शेट्टीऔर शमिता शेट्टी ने ज्योतिर्लिंग भगवान श्री महाकालेश्वर की आरती में सम्मिलित होकर आज दर्शन लाभ प्राप्त किए। इस दौरान दोनों बहने बाबा महाकाल की भक्ति में लीन नजर आईं। उन्होंने जय श्री महाकाल का उद्घोष कर बाबा महाकाल का आशीर्वाद लिया। श्री महाकालेश्वर मंदिर प्रबंध समिति की ओर से सहायक प्रशासक हिमांशु कारपेंटर द्वारा शिल्पा शेट्टी और शमिता शेट्टी का स्वागत एवं सत्कार किया गया।

प्रसिद्ध फिल्म अभिनेत्री शिल्पा शेट्टी और शमिता शेट्टी आज बाबा महाकाल के दर्शन करने धार्मिक नगरी उज्जैन आई थी, जहां आपने महाकालेश्वर मंदिर पहुंचकर बाबा महाकाल का आशीर्वाद लिया। बाबा



महाकाल के दर्शन और पूजन के समय आप प्रभु भक्ति में लीन दिखाई दी आपने नंदी हॉल में बैठकर बाबा महाकाल की आरती देखी और बाबा महाकाल

नंदी हॉल में बैठकर बाबा महाकाल की आरती देखी

के स्वरूप को निहार। बाबा महाकाल के पूजन दर्शन और उनके श्रृंगार के दौरान आप पूरी तरह भगवान महाकाल की भक्ति में लीन दिखाई दी।

हनुमंतेश्वर महादेव विश्व का एक मात्र प्राचीन शिवलिंग जहां पर तेल और तिल चढ़ाया जाता

दैनिक अवन्तिका ▶ उज्जैन



उज्जैन में विराजित 84 महादेव में से 79 / 84 महादेव श्री हनुमंतेश्वर महादेव सभी असम्भव कार्यों को संभव करने वाले महादेव है। श्री हनुमंतेश्वर महादेव पर सभी बाधाओं पर विजय प्राप्त करने के लिए भगवान पर तेल और तिल चढ़ाया जाता है। स्कंद पुराण में वर्णित इस मंदिर पर शनिवार और मंगलवार को तेल और तिल चढ़ाने का विशेष महत्व बताया गया है। श्री हनुमंतेश्वर महादेव विश्व का एकमात्र प्राचीन शिवलिंग है जहां शिवलिंग पर तेल और तिल अर्पित किया जाता है।

भारत-न्यूजीलैंड वनडे: काली मिट्टी के पिच पर होगा मुकाबला

दैनिक अवन्तिका ▶ इंदौर

भारत-न्यूजीलैंड के बीच तीन मैचों की वनडे सीरीज का तीसरा मुकाबला 18 जनवरी को होलकर स्टेडियम में खेला जाना है। यह मैच स्टेडियम के 9 पिचों में से सेंटर विकेट के साथ ही काली मिट्टी से बनी पिच पर खेला जाना है। पिच क्यूरेटर मनोहर जामले के अनुसार यह पिच बल्लेबाजों के साथ ही गेंदबाजों के लिए भी मददगार रहेगा। इसमें टॉस अहम होगा, क्योंकि दूसरी पारी में ओस आ जाती है। जिससे बाद में बैटिंग करने वालों को फायदा मिलता है।

15 को आएगी टीम, 16-17 को प्रैक्टिस

मुकाबले के लिए 15 जनवरी को भारतीय और न्यूजीलैंड की टीम इंदौर आ जाएगी। 16 और 17 जनवरी को प्रैक्टिस सेशन रहेगा। प्रैक्टिस के लिए गेल एंड के दोनो ओर तीन-तीन विकेट बनाए गए हैं। इसके अलावा अमय खुरासिया इनडोर एकेडमी में दो काली मिट्टी के पिच तैयार किए हैं। साथ ही स्टेडियम में बनी एकेडमी में दो विकेट तैयार हैं। फिलहाल मैदान पर बड़ी घास है, जिसकी छंटनी की जाना बाकी है।

सोयाबीन में 100 रुपए की गिरावट

उज्जैन। मंडी में सोयाबीन के भाव में 100 रुपए की गिरावट दर्ज की गई है, जिसे भाव का करेक्शन माना जा रहा है। पिछले पांच दिनों में सोयाबीन के भाव में 600 रुपए की वृद्धि हुई थी। विदेशी सोयाबीन की आवक में देरी के कारण स्थानीय प्लांट अधिक स्टॉक कर रहे हैं। शनिवार को सोयाबीन की खरीदी 5100 से 5125 रुपए प्रति क्विंटल पर हुई। इस वर्ष प्लांट वालों ने बड़ी मात्रा में सोयाबीन खरीदी है, जबकि आम व्यापारी और मोटर बिल्टी का व्यापार करने वाले सीजनभर व्यापार नहीं कर पाए।

अभिनेता आशीष विद्यार्थी ने उज्जैन में महाकाल के दर्शन किए

दैनिक अवन्तिका ▶ उज्जैन

प्रसिद्ध फिल्म अभिनेता आशीष विद्यार्थी ने रविवार को उज्जैन पहुंचकर ज्योतिर्लिंग भगवान श्री महाकालेश्वर के दर्शन किए। उन्होंने ने महाकालेश्वर मंदिर में विधिवत पूजा-अर्चना की। मंदिर दर्शन के दौरान महाकालेश्वर मंदिर समिति की ओर से जनसंपर्क शाखा प्रभारी नवीन शर्मा ने अभिनेता आशीष विद्यार्थी का स्वागत किया। इसके बाद आशीष विद्यार्थी ने कोटि तीर्थ कुंड स्थित प्राचीन श्री कोटेश्वर महादेव मंदिर में विधिवत अभिषेक एवं पूजन भी किया। मंदिर दर्शन के बाद अभिनेता आशीष विद्यार्थी ने अपनी आध्यात्मिक अनुभूति साझा करते हुए कहा कि महाकाल के दर्शन से मन को शांति और ऊर्जा मिलती है।

अपर आयुक्त सहित खिलाड़ियों का सम्मान

दैनिक अवन्तिका ▶ उज्जैन

स्वस्थ संसार व्यायाम केंद्र में नगर निगम के अपर आयुक्त संतोष टैगोर का अभिनंदन किया गया। अध्यक्षता संस्था चेयरमेन की। सूत्रधार शैलेंद्र व्यास थे। टैगोर का जितेंद्र सिंह कुशवाह, जयसिंह यादव, कमल नंदवाना, आनंद सोलंकी, अभिषेक सिंह राठौड़, आकाश सिंह परिहार ने शाल-श्रीफल और पगड़ी पहनाकर स्वागत किया। इस अवसर पर बॉडी बिल्डिंग में



मिस्टर वेस्टर्न इंडिया एवं मिस्टर मध्य प्रदेश खिताबधारी कमलेश चांगल, मध्य प्रदेश में गोल्ड मेडलिस्ट वसीम खान, समीर अंसारी, पावर लिफ्टिंग में मीनाक्षी कनकने, मयंक जोशी, प्रिंस परिहार, दिलीप गहलोत और तैराकी में 10 किमी के गोल्ड मेडलिस्ट अविनाश टाटावत का भी सम्मान किया गया।

















